

گوجرانوالہ چیمبر آف کامرس اینڈ انڈسٹری کے صدر رانا محمد صدیق خاں اور ڈپٹی کمشنر گوجرانوالہ نوید احمد کی گوجرانوالہ چیمبر کے وفد کے ہمراہ بزنس فسیلیٹیشن سنٹر (BFC) کا دورہ کیا۔ وفد میں سینئر نائب صدر احمد نوید رانجھا، اراکین مجلس عاملہ، سابق صدور سمیع اللہ نعیم، عاصم انیس، میاں عمر سلیم، سابق نائب صدر وقاص افضل کے علاوہ بزنس کمیونٹی کی کثیر تعداد بھی موجود تھی۔ میجر BFC سیدہ قرۃ العین جعفری نے کہا کہ گوجرانوالہ بزنس فسیلیٹیشن سنٹر پنجاب کے صرف ان اضلاع میں قائم کئے گئے ہیں جن شہروں کی بزنس کمیونٹی کا ملکی معیشت میں بہترین کردار ہے۔ بزنس کمیونٹی کو چاہیے کہ BFC میں دی جانے والی سہولیات سے بھرپور استفادہ حاصل کرے۔ بزنس کمیونٹی کو مختلف اداروں کے مسائل کا سامنا تھا اس وقت بزنس فسیلیٹیشن سنٹرز میں تقریباً تمام ادارے بزنس کمیونٹی کو سہولیات فراہم کرنے میں مصروف ہیں۔ انہوں نے مزید کہا کہ ایک چھت تلے بزنس کمیونٹی کے مسائل کو حل ہونا بڑی احسن بات ہے ضرورت اس امر کی ہے کہ بزنس کمیونٹی اس سہولت سے زیادہ سے زیادہ فوائد حاصل کرے۔ صدر گوجرانوالہ چیمبر رانا محمد صدیق خاں نے کہا کہ BFC بلاشبہ بہترین سہولت ہے صنعتی و تجارتی تنظیموں اور ایسوسی ایشنز کے نمائندگان کو چاہیے کہ وہ مختلف اوقات میں بزنس فسیلیٹیشن سنٹرز کا وزٹ کیا کریں تاکہ بزنس کمیونٹی کو کسی دشواری کا سامنا نہ کرنا پڑے اور ان کے مسائل ایک ہی وقت میں ایک ہی چھت تلے حل ہوں۔ بزنس کمیونٹی کا قیمتی وقت بچے گا اور وہ اپنے کاروبار کو زیادہ وقت بھی دے سکیں گے۔